

मुझे आप पर भरोसा नहीं: केजरीवाल

दिल्ली के पूर्व मुख्यमंत्री ने खुद पैरवी करते हुए जज से मांगा रिक्यूजल

नई दिल्ली, 13 अप्रैल. दिल्ली हाईकोर्ट में सोमवार को उस समय असामान्य स्थिति बन गई जब पूर्व मुख्यमंत्री अरविन्द केजरीवाल ने खुद अपनी पैरवी करते हुए जज पर ही सवाल खड़े कर दिए।

शराब निति मामले से जुड़े केस में सुनवाई के दौरान केजरीवाल ने जस्टिस स्वर्ण कांता शर्मा से खुद को मामले से अलग (रिक्यूजल) करने की मांग की. सुनवाई की शुरुआत सम्मानजनक माहौल में हुई, जहां केजरीवाल ने अदालत के प्रति सम्मान जताया, लेकिन जल्द ही उनका रुख सख्त हो गया. उन्होंने कहा कि उन्हें अदालत के



अपनी दलीलों में केजरीवाल ने सुप्रीम कोर्ट के विभिन्न फैसलों का हवाला दिया और कहा कि न्यायिक निष्पक्षता केवल वास्तविक ही नहीं, बल्कि दिखनी भी चाहिए। उन्होंने कहा कि यदि किसी पक्ष के मन में जज को लेकर आशंका है, तो वह पर्याप्त आधार है कि जज स्वयं को उस मामले से अलग कर लें. उन्होंने दावा किया कि अदालत की पिछली टिप्पणियों से ऐसा प्रतीत हुआ कि उन्हें भ्रष्ट या महाभ्रष्ट तक मान लिया गया है, जबकि ट्रायल कोर्ट ने उन्हें आरोपमुक्त किया था.

कुछ पूर्व आदेशों और टिप्पणियों को लेकर गंभीर आशंकाएं हैं. केजरीवाल ने दलील दी कि न्याय केवल निष्पक्ष होना ही नहीं चाहिए, बल्कि ऐसा दिखना भी चाहिए. उन्होंने सुप्रीम कोर्ट के

फैसलों का हवाला देते हुए कहा कि यदि किसी पक्ष को न्यायाधीश पर संदेह हो, तो वह रिक्यूजल का आधार बन सकता है। सुनवाई के दौरान केजरीवाल ने कहा कि 9 मार्च को हुई सुनवाई में बिना दूसरे पक्ष को सुने और बिना विस्तृत बहस के अदालत ने ट्रायल कोर्ट के आदेश को वृत्तपूर्ण करार दे दिया. उन्होंने तर्क दिया कि ट्रायल कोर्ट ने 40 हजार पन्नों के दस्तावेजों और लंबी सुनवाई के बाद फैसला दिया था, जबकि हाईकोर्ट ने महज कुछ मिनटों में उस पर टिप्पणी कर दी. केजरीवाल ने कहा कि इस तरह की जटिलताओं ने उनके मन में

गुरु ग्रंथ साहिब की बेअदबी पर मिलेगी उम्रकैद

चंडीगढ़, पंजाब सरकार ने सोमवार को विधानसभा के विशेष सत्र दौरान बेअदबी (अपवित्रता) के कृत्यों के लिए आजीवन कारावास का प्रावधान करने वाला 'जागत जोत श्री गुरु ग्रंथ साहिब सक्त्वा (संशोधन) विधेयक, 2026' पेश किया। कैबिनेट मंत्री हरजोत सिंह बैस ने इसे न्याय की दिशा में एक ऐतिहासिक और समझौता न करने वाला कदम करार दिया है। सरकार ने स्पष्ट किया कि उसका उद्देश्य बेअदबी के मामलों में सख्त, समयबद्ध कार्रवाई लागू करना और किसी भी प्रकार के

समझौते की गुंजाइश को खत्म करना है। पंजाब विधानसभा में इस ऐतिहासिक विधेयक पर चर्चा शुरू करते हुए, श्री आनंदपुर साहिब के विधायक श्री बैस ने सिख धर्मग्रंथों की पवित्रता की रक्षा के

पंजाब विस में संशोधन विधेयक पेश

लिए मुख्यमंत्री भगवंत सिंह मान के नेतृत्व वाली सरकार की प्रतिबद्धता जतायी. उन्होंने कृतबन्ता व्यक्त करते हुए कहा कि मैं आज केवल एक

विधायक नहीं हूं, मैं उस धरती की आवाज हूं, जहां 327 साल पहले 13 अप्रैल के दिन श्री गुरु गोविंद सिंह जी ने ब्रह्मांड को खालसा भेंट किया था। आम आदमी पार्टी (आप) सरकार के इस कदम की तुलना पिछली सरकारों से करते हुए उन्होंने कहा कि कथित पथिक सरकार श्री गुरु ग्रंथ साहिब के सम्मान की रक्षा के लिए एक सख्त कानून बनाने में विफल रही, जबकि कुछ तो बेअदबी की दोषी भी रही और बाद में श्री अकाल तख्त साहिब में जाकर अपना गुनाह कबूला।

छात्रा का दिनदहाड़े काटा गला

मंडी/गोपालपुर 13 अप्रैल. हिमाचल प्रदेश के मंडी जिले में दिनदहाड़े एक 19 साल की छात्रा की बेरहमी से हत्या कर दी गई.

घटना सरकाघाट थाना क्षेत्र के गोपालपुर इलाके की है, जहां सुबह 9.15 बजे कॉलेज जा रही युवती पर अज्ञात हमलावरों ने

बीच सड़क हमला कर दिया. बताया जा रहा है कि हमलावरों ने छात्रा का गला काटकर उसकी हत्या कर दी.

स्थानीय लोगों ने तुरंत पुलिस को सूचना दी, जिसके बाद सरकाघाट थाना की टीम मौके पर पहुंची और शव को कब्जे में लेकर जांच शुरू कर दी.

पुलिस ने घटनास्थल का मायाना कर आसपास के लोगों से पूछताछ भी की है. घटना को अंजाम देने के बाद फरार आरोपी को पुलिस ने साढ़े तीन घंटे बाद गिरफ्तार किया. इससे पहले ग्रामीणों ने लाठी-डंडों से आरोपी की जमकर धुलाई की. पुलिस ने उसे घटनास्थल से करीब 2 किलोमीटर की दूरी पर ग्रामीणों की मदद से जंगल में पकड़ा. पुलिस ने मामला दर्ज कर आगामी कार्रवाई शुरू कर दी है.

सोनिया गांधी ने केन्द्र सरकार पर साधा निशाना

बोली- मौजूदा समय में असली चिंता महिला आरक्षण नहीं, बल्कि प्रस्तावित परिसीमन है

नई दिल्ली 13 अप्रैल. कांग्रेस संसदीय दल की अध्यक्ष सोनिया गांधी ने एक निजी अखबार में लिखे अपने लेख के जरिए केंद्र सरकार पर महिला आरक्षण और परिसीमन के मुद्दे को लेकर हमला बोला है.

श्रीमती गांधी ने सोमवार को यहां स्पष्ट तौर पर कहा कि मौजूदा समय में असली चिंता महिला आरक्षण नहीं, बल्कि प्रस्तावित परिसीमन है, जिसे उन्होंने बेहद खतरनाक और संविधान पर



हमला करार दिया. अपने लेख में उन्होंने चेतावनी दी कि संसद के विशेष सत्र में जिस तरह परिसीमन का मुद्दा सामने आ रहा है, वह लोकतांत्रिक संतुलन को प्रभावित

यूएई के साथ व्यापारिक साझेदारी होगी मजबूत

अबू धाबी, 13 अप्रैल. भारत और संयुक्त अरब अमीरात के बीच रणनीतिक संबंधों को नई दिशा देने के उद्देश्य से एएस जयशंकर ने हाल ही में अपना दो दिवसीय यूएई दौरा सफलतापूर्वक पूरा



विदेश मंत्री एस. जयशंकर का यूएई दौरा संपन्न

किया. इस दौरान के दौरान उन्होंने यूएई के शीर्ष नेतृत्व के साथ कई महत्वपूर्ण बैठकों में हिस्सा लिया और द्विपक्षीय सहयोग को और गहरा करने पर जोर दिया.

एस जयशंकर ने सोशल मीडिया प्लेटफॉर्म एक्स पर वीडियो के फॉर्मेट में पोस्ट किया. इस दौरान, डॉ. जयशंकर ने यूएई के राष्ट्रपति शेख मोहम्मद बिन जायद अल नाहयान से

डॉ. जयशंकर ने संयुक्त अरब अमीरात के विदेश मंत्री शेख अब्दुल्ला बिन जायद अल नाहयान के साथ भी अलग से बातचीत की. दोनों नेताओं के बीच इस चर्चा में इलाके की स्थिरता और पश्चिम एशिया में चल रहे संघर्ष के साथ-साथ इलाके में भारतीय नागरिकों की सुरक्षा सुनिश्चित करने की कोशिशों पर भी बात हुई.

मुलाकात की और प्रधानमंत्री नरेंद्र मोदी का एक पर्सनल मैसेज उन्हें दिया.

बातचीत में ऊर्जा सहयोग को मजबूत करने, ट्रेड बढ़ाने और दोनों देशों के बीच व्यापक रणनीतिक साझेदारी को आगे बढ़ाने पर केंद्रित रहा. यह दौरा खाड़ी देशों से एनर्जी स्प्लॉइ

हासिल करने के लिए भारत की बड़ी कूटनीतिक कोशिशों के हिस्से के तौर पर हो रहा है. दो दिवसीय यात्रा पर गए जयशंकर ने एक्स पर पोस्ट किया, अबू धाबी में यूएई के राष्ट्रपति शेख मोहम्मद बिन जायद अल नाहयान से मिलकर बहुत सम्मानित महसूस कर रहा हूँ.

टांगी बाबा अशोक खरात की संपत्तियों की जांच शुरू

मुंबई, 13 अप्रैल. प्रवर्तन निदेशालय (ईडी) ने टांगी बाबा अशोक खरात की संपत्तियों की विस्तृत जांच शुरू कर दी है। पिछले कुछ दिनों से एक विशेष जांच दल इस मामले की गहनता से पड़ताल कर रहा है, जिससे खरात की कई कथित अवैध गतिविधियों का खुलासा हो रहा है।

ईडी की कार्रवाई

पुलिस सूत्रों के अनुसार, अशोक खरात को तीसरे मामले में पांच दिन की पुलिस हिरासत में भेज दिया गया है। वहीं, एक

महिला के यौन उत्पीड़न के आरोपों से जुड़े चौथे मामले में एएसआईटी द्वारा फिर से अदालत से उसकी पुलिस हिरासत की मांग किए जाने की उम्मीद है। रिपोर्ट है

कि ईडी के अधिकारियों ने नासिक के ईशानेश्वर मंदिर स्थित खरात के कार्यालय के साथ-साथ विभिन्न स्थानों पर स्थित जमीनों का भी निरीक्षण किया है.

आज का इतिहास

- 1891- भारतीय विधिवेत्ता और राजनीतिज्ञ भीमराव रामजी आंबेडकर का जन्म हुआ.
- 1919- ऑस्ट्रिया के साक्षक को देश निकाला देकर स्वीटजरलैंड भेज दिया गया.
- 1927- पहली वोल्वो कार प्रीमियर गॉटेनबर्ग, स्वीडन में लांच हुआ.
- 1939- अमेरिकी लेखक जॉन स्टाइनबेक की नोबल को पहली बार वाशिंगटन प्रेस ने प्रकाशित किया.
- 1945- फ्रेजेथ की कमान-4 कनाडाई (बखरबंद) डिब्रीजन ने मेजर जनरल क्रिस्टीफर वीक्स के आदेश पर जानबूझकर जर्मन शहर फ्रिंसोयथ को नष्ट कर दिया.
- 1981- एस्टीएस -1 पहला परिवालन अंतरिक्ष शटल, कोलंबिया ने अपनी पहली परीक्षा उड़ान पूरी की.

पीएम मोदी ने जलियांवाला बाग के शहीदों को दी श्रद्धांजलि



नई दिल्ली, 13 अप्रैल. प्रधानमंत्री नरेंद्र मोदी ने सोमवार को जलियांवाला बाग हत्याकांड के शहीदों को श्रद्धांजलि अर्पित की और उनके बलिदान को शोषण के खिलाफ प्रतिरोध के एक अमर प्रतीक के रूप में याद किया.

प्रधानमंत्री ने 'एक्स' पर साझा किये गये एक संदेश में कहा कि आज के दिन हम जलियांवाला बाग के बहादुर शहीदों को अपनी भावभीनी श्रद्धांजलि अर्पित करते हैं. उनका बलिदान हमारे लोगों की अदम्य भावना की एक शक्तिशाली याद दिलाता है. उन्होंने कहा कि उनके द्वारा प्रदर्शित साहस और दृढ़ संकल्प पीढ़ियों को स्वतंत्रता, न्याय और सम्मान के मूल्यों को बनाए रखने के लिए प्रेरित करता रहेगा.

खरगे ने शहीदों के बलिदान को बताया अमर

कांग्रेस अध्यक्ष मल्लिकार्जुन खरगे ने जलियांवाला बाग जनसंहार के शहीदों के बलिदान को साहस, देशभक्ति और राष्ट्र के प्रति अटूट समर्पण का प्रतीक बताया है। श्री खरगे ने सोशल मीडिया पर लिखा कि हम जलियांवाला बाग के अमर शहीदों को अपनी भावभीनी और विनम्र श्रद्धांजलि अर्पित करते हैं। उन्होंने कहा कि निरहंते होने के बावजूद पीड़ितों ने अदम्य साहस, अटूट देशभक्ति और सर्वोच्च बलिदान का प्रदर्शन किया.



मोतिहारी में डीआरडीओ की मेगा प्रदर्शनी कल से

नई दिल्ली, 13 अप्रैल. रक्षा अनुसंधान एवं विकास संगठन (डीआरडीओ) 15 से 18 अप्रैल तक मोतिहारी के महात्मा गांधी प्रेक्षागृह में मेगा प्रदर्शनी का आयोजन करेगा. इस प्रदर्शनी में देश की अत्याधुनिक रक्षा तकनीकों, उन्नत प्रणालियों और 'आत्मनिर्भर भारत' के प्रयासों को प्रदर्शित किया जाएगा. कार्यक्रम का उद्घाटन सांसद राधा मोहन सिंह द्वारा किया जाएगा. प्रदर्शनी की थीम 'शांति, सत्य और विज्ञान का संगम- सुरक्षित और आत्मनिर्भर भारत' रखी गई है. प्रदर्शनी में एयरबॉन अर्ली वॉरनिंग एंड कंट्रोल सिस्टम, आकाश मिसाइल, आकाश-एनजी लॉन्चर, ब्रह्मोस, पृथ्वी, एंटी-सैटेलाइट मिसाइल, नाग एंटी-टैंक गाइडेड मिसाइल और प्रत्यक्ष मिसाइल जैसे अत्याधुनिक हथियार प्रणालियों के मॉडल प्रदर्शित किए जाएंगे. इससे लोगों को देश की रक्षा क्षमताओं को करीब से समझने का अवसर मिलेगा.

पश्चिम बंगाल में लागू होगा यूसीसी- शाह



बोलपुर (पश्चिम बंगाल), 13 अप्रैल. पश्चिम बंगाल में चुनावी सरगमियों के बीच अमित शाह ने सोमवार को बोलपुर में आयोजित जनसभा में तुणमूल कांग्रेस पर जोरदार हमला बोला और कई बड़े राजनीतिक वादे किए. गुह मंत्री ने स्पष्ट कहा कि यदि राज्य में भाजपा सत्ता में आती है, तो समान नागरिक संहिता (यूसीसी) लागू की जाएगी और महिलाओं की सुरक्षा सुनिश्चित की जाएगी. उन्होंने तुणमूल कांग्रेस पर तीखा हमला करते हुए कहा कि राज्य में भ्रष्टाचार एक संगठित व्यवस्था बन चुका है, जिसमें सत्ताधारी दल के नेताओं की भूमिका सामने आती रही है. शाह ने दावा किया कि अब राज्य को जनता कथित

कुशासन से त्रस्त है और बदलाव के लिए तैयार है। अपने संबोधन में उन्होंने महिला सुरक्षा को प्रमुख मुद्दा बनाते हुए कहा कि भाजपा सरकार आने पर महिलाएं रात में भी सुरक्षित महसूस करेगीं. इसके साथ ही उन्होंने आगामी मतदान के दौरान किसी भी तरह की बाधा खलने वालों को कड़ी चेतावनी भी दी। शाह के इस बयान ने बंगाल की राजनीति में नया मोड़ ला दिया है, जहां चुनावी मुकाबला अब और तीखा होता नजर आ रहा है. भाजपा के वरिष्ठ नेता ने कहा कि अगर उनकी पार्टी सत्ता में आती है, तो राज्य में समान नागरिक संहिता (यूसीसी) लागू की जाएगी और महिलाओं की सुरक्षा को सर्वोच्च प्राथमिकता दी जाएगी.

राज्य सरकार गरीबों के लिए आवास बनाने में विफल



अरनथांगी/चेन्नई 13 अप्रैल। भारतीय जनता पार्टी (भाजपा) अध्यक्ष नितिन नवीन ने सोमवार को द्रविड़ मुनेत्र कडगम (डीएमके) सरकार पर तीखा हमला बोला और जनता से भ्रष्टाचार के खिलाफ मतदान कर राष्ट्रीय जनतांत्रिक गठबंधन (राजग) की सरकार बनाने की अपील की। श्री नवीन ने अरनथांगी में जनसभा को संबोधित करते हुए द्रमुक का मतलब धोखा, भ्रष्टाचार और लूट बताते हुये आरोप लगाया कि राज्य सरकार गरीबों के लिए आवास बनाने में विफल रही है, जबकि कांग्रेस नेताओं के लिए आलीशान घरों पर खर्च किया जा रहा है। उन्होंने कहा कि प्रधानमंत्री नरेंद्र मोदी के नेतृत्व केंद्र सरकार को योजनाओं जैसे आवास, किसान सम्मान निधि और आयुष्मान भारत का लाभ देशभर में मिल रहा है, लेकिन तमिलनाडु में इनका पूरा फायदा लोगों तक नहीं पहुंच पा रहा है। उन्होंने यह भी आरोप लगाया कि द्रमुक सरकार परिवारवाद की राजनीति कर रही है, जिसमें सत्ता एक ही परिवार तक सीमित है। उन्होंने कहा कि आम पुरुषभूमि से आने वाले व्यक्ति के लिए मुख्यमंत्री बनना लगभग असंभव हो गया है। उन्होंने राज्य में बढ़ते अपराध, भ्रष्टाचार और कथित अवैध शराब कांड को भी मुद्दा उठाया। उन्होंने कहा कि जंसीली शराब से कई लोगों की मौत हुई, लेकिन सरकार ने पीड़ित परिवारों के प्रति संवेदनशीलता नहीं दिखाई। उन्होंने उदयनिधि स्टॉलिन और अन्य नेताओं पर सनातन धर्म के अपमान का आरोप लगाते हुए कहा कि ऐसी मानसिकता को जनता को जवाब देना चाहिए। उन्होंने दावा किया कि केंद्र सरकार ने तमिलनाडु के विकास के लिए हजारों करोड़ रुपये की परियोजनाएं दी हैं, जिनमें रेलवे, मेट्रो और सड़क परियोजनाएं शामिल हैं।

अंत्येष्टि शिवाजी पार्क में राजकीय सम्मान के साथ हुआ मशहूर गायिका का अंतिम संस्कार

नम आंखों ने आशा भोसले को दी अंतिम विदाई

मुंबई, 13 अप्रैल। भारतीय सिनेमा संगीत की सबसे प्रतिष्ठित आवाजों में शुमार मशहूर गायिका आशा भोसले को सोमवार को मुंबई के शिवाजी पार्क श्मशान घाट में पूरे राजकीय सम्मान के साथ अंतिम विदाई दी गई।



उनका अंतिम संस्कार शाम चार बजे किया गया और महाराष्ट्र समेत देश के विभिन्न हिस्सों में उनके प्रशंसकों ने उन्हें नम आंखों से विदाई दी। अंतिम संस्कार प्रमुख गणमान्य व्यक्तियों और फिल्म उद्योग के सदस्यों की उपस्थिति में किया गया। महाराष्ट्र के मुख्यमंत्री देवेंद्र फडणवीस, दोनों उपमुख्यमंत्री एकनाथ शिंदे और सुनेत्रा पवार ने इस समारोह में शिरकत की। इसी श्मशान घाट में इससे पहले 2022 में उनकी बहन लता मंगेशकर का अंतिम संस्कार हुआ था। भारी संख्या में उमड़े शोक संतप्त प्रशंसकों के बीच कड़ी सुरक्षा के बीच अंतिम

में दादर के शिवाजी पार्क श्मशान घाट ले जाया गया, जहाँ सड़कों पर लोगों की कतारें लगी थीं, जो उनके काफिले पर फूल बरसाते हुए भावभीनी श्रद्धांजलि अर्पित कर रहे थे। उनकी बहुमुखी प्रतिभा ने पिया तू अब तो आजा और दम मारो दम जैसे कैबरे हिट्स से लेकर गजल और भक्ति रचनाओं तक संगीत की एक विस्तृत श्रृंखला को छुआ, जिससे भारतीय सिनेमा में महिला पार्श्व गायन के दायरे को फिर से परिभाषित किया गया। इन्हें पद्म विभूषण, 2000 में दादा साहब फाल्के पुरस्कार, दो राष्ट्रीय फिल्म पुरस्कार, सर्वश्रेष्ठ महिला पार्श्व गायिका के लिए सात फिल्मफेयर पुरस्कार, फिल्मफेयर लाइफटाइम अचीवमेंट पुरस्कार और कई महाराष्ट्र राज्य फिल्म पुरस्कारों सहित कई सम्मानों से नवाजा गया।

उनकी अंतिम यात्रा में बॉलीवुड, संगीत और राजनीति जगत की कई बड़ी हस्तियां शामिल हुईं। अमिर खान, रणवीर सिंह और विकी कौशल जैसे सितारों ने उन्हें नम आंखों से विदाई दी। आशा भोसले के अंतिम दर्शन के लिए बड़ी संख्या में फैंस भी जुटे, जिसके चलते सुरक्षा के कड़े इंतजाम किए गए थे। उनके निधन से न केवल भारत, बल्कि दुनियाभर में बसे भारतीय समुदाय में शोक की लहर दौड़ गई है।

राहुल गांधी का तमिलनाडु दौरा टला



चेन्नई, 13 अप्रैल। कांग्रेस के पूर्व अध्यक्ष और लोकसभा में विपक्ष के नेता राहुल गांधी का तमिलनाडु का दौरा टल गया है। वह 23 अप्रैल को होने वाले विधानसभा चुनावों में प्रचार के लिए जाने वाले थे। श्री राहुल को सोमवार को तमिलनाडु आने वाले थे, लेकिन अब उनका नया कार्यक्रम बनेगा। तमिलनाडु कांग्रेस की ओर से इस बारे में कोई आधिकारिक बयान नहीं आया है। तमिलनाडु कांग्रेस ने कहा कि राहुल के दौरे का विस्तृत कार्यक्रम अगले 3-4 दिनों में घोषित किया जाएगा। कांग्रेस पार्टी तमिलनाडु में द्रविड़ मुनेत्र कडगम (द्रमुक) के नेतृत्व वाले धर्मनिरपेक्ष प्रगतिशील गठबंधन की एक प्रमुख सहयोगी है और 28 सीटों पर चुनाव लड़ रही है। श्री गांधी को सोमवार को चेन्नई पहुंचने के बाद उन्हें यहां से लगभग 40 किमी दूर श्रीपेरंबुर जाना था और अपने पिताजी पूर्व पंच प्रधानमंत्री राजीव गांधी के स्मारक पर श्रद्धांजलि अर्पित करनी थी।

बंगाल में चुनाव तैयारियों की समीक्षा शुरू

कोलकाता, 13 अप्रैल। भारत चुनाव आयोग ने आगामी चुनावों के मद्देनजर पश्चिम बंगाल में प्रदेशव्यापी तैयारियों की समीक्षा शुरू कर दी है। वरिष्ठ उप निवचन आयुक्त ज्ञानेश भारती के नेतृत्व में एक टीम तीन दिवसीय दौरे पर सोमवार को पश्चिम बंगाल पहुंची। टीम अंडाल हवाई अड्डे से बोरभूम पहुंचकर जिला अधिकारियों के साथ बैठक करेगी और विभिन्न जिलों के अधिकारियों के साथ वरुअल समीक्षा भी करेगी। यह टीम शाम को मुर्शिदाबाद जाएगी और मंगलवार को नदिया जिले का दौरा करेगी। इसी बीच अर्पु कुमार सिंह के नेतृत्व में एक अन्य टीम उरर बंगाल पहुंची है, जो अलीपुरद्वार से अपने दौरे की शुरुआत कर जलपाईगुड़ी, कूचबिहार, दार्जिलिंग और कलिम्पोंग सहित कई जिलों का निरीक्षण करेगी। दोनों टीमें बैठकों और जमीनी दौरे के जरिए चुनाव तैयारियों, सुरक्षा व्यवस्था और प्रशासनिक समन्वय का आकलन करेगी।

चुनाव आयोग की टीमें सक्रिय